

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാഭേശികായ നമഃ  
ശ്രീഗുരുപവനപുരാധീശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു  
॥ ശ്രീമന്നാരായണീയേ ദശമം ദശകം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാഭേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ശ്രീമന്നാരായണീയേ ദശമം ദശകം ||

### സൃഷ്ടിഭേദവർണനം

വൈകുണ്ഠ വർധിതബലോദ്യമ ഭവത്പ്രസാദാ -  
ദംഭോജയോനിരസൃജത് കില ജീവദേഹാൻ |  
സ്ഥാസ്തുനി ഭൂരുഹമയാനി തഥാ തിരശ്ചാം  
ജാതീർമനുഷ്യനിവഹാനപി ദേവദേദാൻ || 10.1 ||

മിഥ്യാഗ്രഹാസ്മിമതിരാഗവികോപഭീതി -  
രജ്ഞാനവൃത്തിമിതി പഞ്ചവിധാം സ സൃഷ്ട്യാ |  
ഉദാമതാമസപദാർഥവിധാനദൂന -  
സ്തേനേ ത്വദീയചരണസ്മരണം വിശുദ്ധ്യൈ || 10.2 ||

താവത് സസർജ മനസാ സനകം സനന്ദം  
ഭൂയസ്സനാതനമുനിം ച സനത്കുമാരം |  
തേ സൃഷ്ടികർമണി തു തേന നിയുജ്യമാനാ  
സ്ത്വത്പാദഭക്തിരസികാ ജഗൃഹൂർന വാണീം || 10.3 ||

താവത് പ്രകോപമുദിതം പ്രതിരുന്ധതോസ്യ  
ഭ്രൂമധ്യതോജ്ജനി മൃഡോ ദവദേകദേശഃ |  
നാമാനി മേ കുരു പദാനി ച ഹാ വിരിഞ്ചേ -  
ത്യാദൗ രുരോദ കില തേന സ രുദ്രനാമാ || 10.4 ||

ഏകാദശാഹ്യയതയാ ച വിദിന്നരൂപം  
രുദ്രം വിധായ ദധിതാ വനിതാശ്ച ദത്യാ |

താവന്ത്യദത്ത ച പദാനി ദവത്പ്രണുനഃ  
പ്രാഹ പ്രജാവിരചനായ ച സാദരം തം || 10.5 ||

രുദ്രാഭിസൃഷ്ടഭയദാകൃതിരുദ്രസംഘ -  
സമ്പൂർയമാണഭുവനത്രയഭീതചേതാഃ |  
മാ മാ പ്രജാഃ സൃജ തപശ്ചര മംഗലായേ -  
ത്യാചഷ്ട തം കമലഭൂർഭവദീരിതാത്മാ || 10.6 ||

തസ്യാഥ സർഗരസികസ്യ മരീചിരത്രി -  
സ്തത്രാംഗിരാഃ ക്രതുമുനിഃ പുലഹഃ പുലസ്ത്യഃ |  
അംഗാദജായത ഭൃഗുശ്ച വസിഷ്ഠദക്ഷൗ  
ശ്രീനാരദശ്ച ഭഗവാൻ ഭവദംഘ്രിദാസഃ || 10.7 ||

ധർമാദികാനഭിസൃജന്നഥ കർദമം ച  
വാണീം വിധായ വിധിരംഗജസങ്കുലോഭൂത് |  
ത്വദ്ബോധിതൈസ്സനകദക്ഷമുഖൈസ്സനുജൈ -  
രുദ്ബോധിതശ്ച വിരരാമ തമോ വിമുഞ്ചൻ || 10.8 ||

വേദാൻ പുരാണനിവഹാനപി സർവവിദ്യാഃ  
കൂർവൻ നിജാനനഗണാച്ചതുരാനന്യോസൗ |  
പുത്രേഷു തേഷു വിനിധായ സ സർഗവൃദ്ധി -  
മപ്രാപ്സുവംസ്തവ പദാംബുജമാശ്രിതോഭൂത് || 10.9 ||

ജാനന്നുപായമഥ ദേഹമജോ വിഭജ്യ  
സ്ത്രീപുംസഭാവമഭജൻമനുതദ്വധുദ്യാം |  
താദ്യാം ച മാനുഷകുലാനി വിവർധയംസ്ത്വം  
ഗോവിന്ദ മാരുതപുരേശ നിരുന്ധി രോഗാൻ || 10.10 ||

|| ഇതി ശ്രീമന്നാരായണീയേ ദശമം ദശകം സമാപ്തം ||